

29 ta' Settembru, 1997

Imhalled:-

Onor. Gino Camilleri LL.D.

Kummissarju tat-Taxxa fuq il-Valur Mizjud

versus

Mario Tonna *nomine*

**Sospensjoni ta' Subbasta - Rekwiziti - Depositu - Direttur
ta' Soċjetà bhala Garanti Taghha**

Sabiex il-Kummissarju tat-Taxxa fuq il-Valur Mizjud jkun jista' jaġixxi kontra d-diretturi ta' soċjetà ghad-debitu ta' l-istess soċjetà huwa ghandu jaġixxi kontra l-istess debituri bhala tali. Ma jistax jaġixxi biss kontra s-soċjetà u jithallas bil-bejgh bis-subbasta ta' oġġetti appartenenti esklussivament lil wiehed mid-diretturi. Huwa jrid ikun aġixxa ukoll kontra dan id-debitur bhala garanti solidali tad-debitu tas-soċjetà.

Il-Qorti:-

Rat ir-rikors ta' Mario Tonna fejn wara li gie premiss illi

kontestwalment mal-preżenti giet intavolata kawża fl-ismijiet **Mario Tonna et vs Kummissarju tat-Taxxa fuq il-Valur Miżjud et** għall-waqfien mill-bejgh bis-subbasta fuq imsemmi għar-raġunijiet segwenti:

Illi l-konvenut, il-Kummissarju tat-Taxxa fuq il-Valur Miżjud ottjena l-hruġ tal-Mandat ta' Qbid numru 681/97 JV fit-13 ta' Frar, 1997, liema mandat gie esegwit fl-indirizz ta' l-atturi 165/6, Triq it-Torri, tas-Sliema, u minn fejn gew elevati l-oġġetti elevati fir-riferta tal-Marixxal fuq l-istess Mandat;

Illi l-oġġetti msemmija jappartjenu esklussivament lill-atturi u Puma Footwear Company Ltd. li għandha l-indirizz tagħha fl-indirizz 165/6, Triq it-Torri, tas-Sliema, u fl-istess indirizz ma hemm ebda proprjetà li tappartjeni lil Puma Footwear Company Ltd.,

Illi fit-23 ta' April, 1997, il-Kummissarju tat-Taxxa fuq il-Valur Miżjud intavola rikors għall-bejgh bis-subbasta ta' l-oġġetti appartenenti lill-atturi maqbuda bl-imsemmi Mandat ta' Qbid, liema bejgh gie effettivament appuntat għas-17 ta' Ġunju, 1997;

Għalhekk l-istess rikorrenti talab illi din il-Qorti tordna s-sospensjoni tal-bejgh bis-subbasta fuq riferit;

Rat ir-risposta tal-Kummissarju tat-Taxxa fuq il-Valur Miżjud fejn gie sottomes illi preliminarjament it-talba tar-rikorrent (id-debitur) għas-sospensjoni tal-bejgh in subbasta tal-mobbli maqbuda li qieghda ssir a bażi ta' l-artikolu 326 tal-Kodiċi ta' Organizzazzjoni u Proċedura Ċivili (Kap. 12) mhix tenibbli u ma tistax tirnexxi u dana għall-motivi segwenti: (a) it-talba għas-sospensjoni ma tistax tigi milqugħa stante illi ma tqeghditx f'idejn ir-Registratur somma illi fil-fehma ta' dan

tkun biżżejjed biex taghmel tajjeb għall-ispejjeż li jsiru minhabba dan it-twaqqif kif jesigġi tassattivament l-artikolu 326 (2) tal-Kap. 12 in rigward tat-twaqqif ta' rkanġ; (b) illi r-rikorrent ma għamilx dikjarazzjoni ġuramentata kif ikkontemplata mill-artikolu 326 (3) tal-Kap. 12 biex is-subbasta *de quo* tista' tiġi sospiża; (ċ) illi fir-rikors intavolat kontra l-esponenti ma hemm l-ebda raġuni valida għaliex il-bejgħ bl-irkant m'għandux isehh. Inltre dak iddikjarat mir-rikorrent ma jeżimihx mill-obbligi tiegħu li ilhom ben saputi minnu stante ukoll illi l-bejgħ bl-irkant kif iddekretat minn din l-Onorabbli Qorti kien avżat ukoll fil-harġa tal-Gazzetta tal-Gvern ta' nhar it- ta' Mejju 1997; illi subordinatament u mingħajr preġudizzju għas-suespost it-trattattivi ma ġewx kurati b'interess da parti tar-rikorrent u ma kellhom ebda eżitu stante li l-esponenti dejjem sostna l-pretensjonijiet tiegħu bhala validi u ġusti u li illum jinsabu kanonizzati f'titolu esekuttiv skond il-provvedimenti ta' l-Att dwar it-Taxxa fuq il-Valur Miżjud (*vide* artikolu 48); illi permezz ta' ittra uffiċjali ddatata 5 ta' Diċembru, 1997, l-esponenti intima lir-rikorrenet sabiex jaddivjeni għall-hlas dovut, u sal-lum dana nonostante r-rimedji li toffrilu l-liġi qatt ma ha passi legali sabiex jittutela jew jippromwovi l-interess u l-pretensjonijiet tiegħu u issa għadarba l-esponenti għandu titolu esekuttiv u din l-Onorabbli Qorti ordnat il-bejgħ in subbasta tal-mobbli in kwistjoni taht dawk il-provvedimenti li deherilha xierqa, ir-rikorrent ma jistax jippretendi li issa jottjeni l-benefiċċju ta' rimedju legali wara li rrinunzja unilateralment u taċitament li jieħu l-passi skond il-liġi; illi r-rikorrent ma jistax jeżimi r-responsabbiltà minnu imposta bl-Att XII ta' l-1994 billi jallega illi l-oġġetti maqbuda f'isem l-esponenti huma esklussivament proprjetà tiegħu. L-artikolu 59 (1) ta' l-Att XII jgħid testwalment li "Kull segretarju, *manager*, direttur, stralċjarju jew uffiċjal principali iehor ta' enti jew korp ta' persuni, kull werriet u ... għandu jkun rappreżentant għall-għanijiet ta' dan l-Att ta' dak il-korp ta' persuni ... skond il-każ". L-artikolu 59 (5) ta' l-Att jgħid bla

ebda ekwivoku illi “rappreżentant ikollu responsabbiltà solidali mal-persuna li jkun qed jirrappreżenta ghat-taxxa dovuta minn dik il-persuna ...”. Ghalhekk il-pretest li a bażi tiegħu r-rikorrent irid iwaqqaf is-subbasta huwa wiehed merament frivolu u dilatorju, karenti minn kull fundament ġuridiku u għaldaqstant l-esponenti umilment jitlob lil din l-Onorabbli Qorti joghġobha tiċhad it-talba tar-rikorrent għar-raġunijiet suesposti u għal darb’ohra tiffissa ġuranta, hin u lok fil-qrib sabiex isehh il-bejgħ bl-irkant tal-mobbli mqbuda kif ġie ddekretat minn din l-Onorabbli Qorti fl-atti tas-subbasta 127/97 fl-ismijiet premissi u dana sabiex il-kreditu ta’ l-esponenti jiġi sodisfatt u f’każ li l-intimat ma jiftax fil-ġurnata hekk iffissata, avolja debitament notifikat, l-esponenti jitlob li l-marixxal jiġi awtorizzat jisgassa l-fond *de quo* sabiex il-bejgħ hekk ordnat ikun jista’ jsir u jekk ikun il-każ l-isgass għandu jsir bl-assistenza tal-pulizija. Bl-ispejjeż u bl-imghax sad-data tal-pagament effettiv kontra r-rikorrent;

Ra r-risposta tar-rikorrenti Mario Tonna għal dik tal-Kummissarju tat-Taxxi fuq il-Valur Miżjud fejn ġie sottomess illi huwa qara r-risposta tal-Kummissarju tat-Taxxa fuq il-Valur Miżjud ippreżentat fis-16 ta’ Ġunju, 1997; illi kuntrarjament għal dak li hemm indikat fir-risposta tal-Kummissarju tat-Taxxa fuq il-Valur Miżjud, irid jingħad li Mario Tonna mhux “id-debitur” fil-każ odjern, iżda kif jidher mill-atti tas-subbasta fuq imsemmija, id-debitriċi *se mai* hija s-soċjetà Puma Footwear Company Limited; illi mhux mehtieġa d-dikjarazzjoni ġuramentata kif ikkontemplata fl-artikolu 326 (3) tal-Kap. 12, stante li din id-dikjarazzjoni hija mehtieġa biss f’każ li t-talba għas-sospensjoni tal-bejgħ bis-subbasta issir inqas minn sitt ijiem mid-data tal-bejgħ, illi fil-każ odjern il-bejgħ kien appuntat għas-17 ta’ Ġunju, 1997 u r-rikors ta’ l-esponent ġie ppreżentat fl-10 ta’ Ġunju, 1997; illi l-esponent hallas l-ammonti kollha mitluba minnu fil-mument tal-preżentata u r-Regjistratur ma indikalu l-ebda somma oħra mehtieġa sabiex

taghmel tajjeb ghal xi spejjeż; illi la darba l-Kap. 12 fl-artikolu 326 (3) ihalliha f'idejn ir-Registratur sabiex jara fil-fehma tieghu x'somma hemm b'zonn sabiex jaghmel tajjeb ghall-ispejjeż tas-subbasta u ma giex indikat lill-esponent jekk kienx jehtieg xi somma oltre dan li thallas huwa ma naqasx *ai termini* ta' l-imsemmi artikolu ghaliex dan jitkellem fuq hlas kontemporanju mat-talba u l-esponent ma jistax ihallas dak li ma jigix intaxxat lilu; illi fiċ-ċirkostanzi irid isegwi li filmument tal-prezentata tar-rikors fil-fehma tar-Registratur ma kienx jehtieg l-ebda somma ohra; illi wiehed b'dispjaċir jinnota li l-artikoli ta' l-Att XII ta' l-1994 iċċitati mill-Kummissarju tat-Taxxa fuq il-Valur Miżjud huma ċitati in parte u ghalhekk l-artikolu 59 (5) irid jinqara fl-intieri tieghu; illi wara dan l-artikolu hemm *proviso* importanti hafna li konvenjentement ma giex iċċitat mill-Kummissarju tat-Taxxa fuq il-Valur Miżjud. Dan il-*proviso* jinqara bil-mod kif ġej: **“Izda meta r-rappreżentant ikun aġixxa in buona fede u ma jkunx qiegħed xjentement jikkontravjeni s-subartikolu (4) ta' dan l-artikolu, jew kull obligazzjoni ohra taht dan l-Att, ir-responsabbilità tieghu taht dan is-subartikolu għandha tkun limitata għall-flus jew għall-valur ta' proprjetà li huwa jkun qiegħed jamministra jew jikkontrolla li tkun ta' persuna jew dovuta lil persuna li huwa jkun ir-rappreżentant tagħha”**. Illi huwa ċar ghalhekk li r-responsabbilità solidali tar-“rappreżentant” hliet f'kazijiet ta' mala fede li allura trid tiġi ppruvata, u (sottolinear ta' l-esponent) fejn jintwera li dan iddispona minn fondi jew proprjetà tal-persuna taxxabli (ukoll haġa li ma tistax tiġi preżunta) hija **limitata** għal dawk il-fondi jew għall-valur ta' proprjetà tal-persuna taxxabli li jinasbu taht il-kontroll tieghu u li huwa rappreżentant tagħha, illi fil-kaz odjern it-talba ta' l-esponent hija proprju li l-oġġetti maqbuda bil-mandat esekuttiv ma jappartjenux lis-soċjetà Puma Footwear Company Limited u li l-indirizz minn fejn ġew elevati mhux l-indirizz tas-soċjetà iżda d-dar konjugali ta' l-esponent u martu li din del resto ma tikkwalifikax bhala “rappreżentant” tas-soċjetà;

Rat l-atti l-oħra kollha u d-dokumenti esebiti;

Semghet ix-xhud prodott mill-intimat Kummissarju tat-Taxxa tal-Valur Miżjud;

Semghet it-trattazzjoni orali tad-difensuri tal-partijiet;

Rat il-verbal tas-seduta tat-18 ta' Settembru, 1997;

Ikkunsidrat:

Ir-rikorrenti Mario Tonna qed jitlob li tigi ordnata s-sospensjoni tal-bejgh bis-subbasta in kwistjoni bāżikament peress li huwa jallega li l-oġġetti kollha maqbudin huma proprjetà tieghu u ta' martu personalment u mhux proprjetà tas-soċjetà Puma Footwear Company Limited li se mai hi debitriċi tal-Kummissarju tat-Taxxa fuq il-Valur Miżjud;

In effett jidher li l-oġġetti li ser jinbieghu bis-subbasta ġew maqbua mil-fond ta' residenza tar-rikorrenti Mario Tonna u l-familja tieghu. Jirriżulta li dawn il-proċeduri kollha saru kontra l-imsemmija soċjetà debitriċi biss. Ma jirriżulta li sar ebda att kontra xi direttur ta' l-istess soċjetà bħala garanti solidali tad-debitu tas-soċjetà fil-konfront tal-Kummissarju tat-Taxxa fuq il-Valur Miżjud. In partikolari ma jirriżultax li saru xi atti fil-konfront tar-rikorrenti Mario Tonna fil-kwalità tieghu ta' direttur tas-soċjetà debitriċi u bħala tali fil-vesti tieghu ta' garanti solidali skond il-liġi ta' dan id-debitu tas-soċjetà debitriċi;

Ma hemmx dubbju illi sabiex il-Kummissarju tat-Taxxa fuq il-Valur Miżjud ikun jista' jaġixxi kontra d-diretturi ta' soċjetà għad-debitu ta' l-istess soċjetà huwa għandu jaġixxi

kontra l-istess diretturi bhala tali. Ma jistax jaġixxi biss kontra s-soċjetà u jithallas bil-bejgh bis-subbasta ta' oġġetti appartenenti esklussivament lil wiehed mid-diretturi. Huwa jrid ikun aġixxa ukoll kontra dan id-direttur bhala garanti solidali tad-debitu tas-soċjetà;

Barra minn hekk ma jirriżulta xejn irregolari f'dawn il-proċeduri. Jirriżulta illi fil-mori ta' dawn il-proċeduri sar id-depositu biex jagħmel tajjeb għall-ispejjeż li jsiru minhabba t-twaqqif tas-subbasta. Huwa minnu li tali depositu ma sarx mal-preżentata ta' dan ir-rikors, però lanqas ma jirriżulta li fil-hin tal-preżentata saret talba mir-Registratur tal-Qorti biex isir tali depositu. L-artikolu 326 (2) tal-Kap. 12 jipprovdi illi s-somma li trid tiġi ddepositata hi dik li fil-fehma tar-Registratur tal-Qorti "tkun biżżejjed biex tagħmel tajjeb għall-ispejjeż li jsiru minhabba t-twaqqif". Għalhekk la darba fil-hin tal-preżentata ta' dan ir-rikors ma saret ebda talba da parti tar-registratur għal depositu jista' jkun li r-registratur kien tal-fehma li ma kienx hemm bżonn li jsir ebda depositu. Fi kwalunkwe każ peress li d-depositu issa sar il-proċeduri għandhom jitqiesu bhala ssanati;

In vista tal-premess peress li jista' jkun li l-oġġetti maqbuda mhux proprjetà tas-soċjetà debitoriċi iżda ta' terzi u peress li ma jirriżultax li l-Kummissarju tat-Taxxa fuq il-Valur Miżjud aġixxa kontra r-rikorrenti bhala direttur tas-soċjetà debitoriċi u għalhekk skond il-liġi garanti solidali ta' l-istess debitu, it-talba tar-rikorrenti għas-sospensjoni tas-subbasta għandha tiġi akkolta;

Għal dawn il-motivi;

Tiddeċidi billi tilqa' t-talba u tissospendi l-bejgh bis-subbasta in kwistjoni.
